



नॉर्डन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

जनसम्पर्क विभाग

Phone: 07805- 266808(Off) , 266640 (Fax)

email: pro@ncl.gov.in website : www.ncl.gov.in



ffISO: 9001, ISO: 14001& OHSAS: 18001 CERTIFIED COMPANY

पत्रक० एनसीएल/ज०स०वि०/प्रेसवि०/2016-17/59

दिनांक- 02/05/2016

प्रेस विज्ञप्ति

कामगारों की बढौलत एनसीएल ने पार किया उत्पादन लक्ष्य : श्री तापस कुमार नाग

एनसीएल में धूमधाम से मनाया गया खनिक अभिनंदन दिवस 2016

मशहूर पार्श्व गायक सुखविंदर सिंह ने दी शानदार प्रस्तुति

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) में हर साल की तरह इस साल भी खनिक अभिनंदन दिवस भव्यता एवं धूम-धाम से मनाया गया। सिंगरौली स्थित सिंगरौली स्टेडियम में आयोजित मुख्य कार्यक्रम में कंपनी के अध्यक्ष-सह-प्रबंध निदेशक श्री तापस कुमार नाग बतौर मुख्य अतिथि और कंपनी की निदेशक (कार्मिक) सुश्री शांतिलता साहू, मुख्य सतर्कता अधिकारी श्री के०पी० वेंकटेश्वर राव, निदेशक (तकनीकी/संचालन) श्री गुणाधर पाण्डेय, निदेशक (वित्त) श्री पी०एस०आर०के० शास्त्री, निदेशक (तकनीकी/परियोजना एवं योजना) श्री जे० एल० सिंह, कोर ग्रुप के सदस्य श्री मुन्नीलाल यादव एवं श्री अशोक दूबे तथा सीएमओआई के अध्यक्ष श्री तारकेश्वर प्रसाद बतौर विशिष्ट अतिथि उपस्थित थे।

कार्यक्रम को संबोधित करते हुए मुख्य अतिथि श्री नाग ने कहा कि कामगारों की लगन, मेहनत और समर्पण की बढौलत ही एनसीएल ने 2015-16 में 80.22 मिलियन टन कोयला उत्पादन लक्ष्य को सफलतापूर्वक हासिल किया। कंपनी कौशल विकास के माध्यम से स्थानीय लोगों को आत्मनिर्भर एवं सशक्त बनाने के लिए सीएसआर के अंतर्गत उनके कौशल विकास के कई निःशुल्क प्रशिक्षण कार्यक्रम चला रही है। इस दिशा में आगे बढ़ते हुए उपयुक्त प्रशिक्षण प्राप्त किए हुए स्थानीय लोगों को कंपनी में अप्रेंटिसशिप के माध्यम से कार्य का अनुभव दिलाने की दिशा में सोच रही है। साथ ही, वित्त वर्ष 2015-16 में एनसीएल द्वारा लक्ष्य प्राप्ति में कर्मियों के योगदान को देखते हुए लक्ष्य प्राप्ति के उपलक्ष्य में कंपनी अपने हर कर्मचारी को 6 ग्राम का गोल्ड बॉन्ड देगी।

मुख्य सतर्कता अधिकारी श्री राव ने कहा कि कोयला उत्पादन और राजकोष में राजस्व का योगदान कर एनसीएल और कोल इंडिया राष्ट्र निर्माण में महत्वपूर्ण योगदान दे रहे हैं।

निदेशक (तकनीकी/संचालन) श्री गुणाधर पाण्डेय ने कहा कि किसी भी कामगार का किसी प्रकार का शोषण न हो, और उन्हें उनके अधिकार मिले, यह सुनिश्चित करना प्रबंधन की जिम्मेदारी है। निदेशक

(तकनीकी/परियोजना एवं योजना) श्री जे0एल0 सिंह ने श्रम की महत्ता रेखांकित करते हुए कहा कि श्रम सर्वोपरि है और श्रम से सधे हुए कर्म के बिना किसी भी प्रकार का विकास नहीं हो सकता है।

कोरगुप सदस्य श्री मुन्नीलाल यादव एवं श्री अशोक दुबे तथा सीएमओएआई के अध्यक्ष श्री तारकेश्वर प्रसाद ने मजदूरों के हितों में एनसीएल प्रबंधन द्वारा उठाए गए कदमों की चर्चा करते हुए कामगारों के हित में और बेहतर सुझाव प्रबंधन को दिए।

कार्यक्रम के दौरान केंद्रीय स्तर पर विभिन्न श्रेणियों में सर्वश्रेष्ठ कर्मचारियों को मुख्य एवं विशिष्ट अतिथियों द्वारा व्यक्तिगत पुरस्कार देकर सम्मानित किया गया। साथ ही, कल्याण पखवाड़े के दौरान सभी परियोजनाओं की आवासीय कालोनियों में किए गए निरीक्षण के दौरान विभिन्न श्रेणियों में उत्कृष्ट पाई गई परियोजनाओं/इकाइयों को सम्मानित किया गया।

केंद्रीय विद्यालय, सिंगरौली के छात्र-छात्राओं ने अतिथियों के लिए स्वागत गान गया। साथ ही, स्थानीय युवाओं ने भांगड़ा नृत्य की शानदार प्रस्तुति दी।

कार्यक्रम के अंत में मशहूर पार्श्व गायक सुखविंदर सिंह ने बालीवुड एवं टीवी कलाकारों के साथ कई शानदार एवं मनमोहन प्रस्तुतियां दीं, जिन पर स्टेडियम में भारी संख्या में मौजूद दर्शक गण मंत्रमुग्ध हो गए।

इससे पहले सुबह 9 बजे एनसीएल मुख्यालय प्रांगण स्थित अमर शहीद स्थल पर कामगारों को पुष्प अर्पित एवं माल्यार्पण कर श्रद्धांजलि दी गई। मुख्य अतिथि श्री तापस कुमार नाग ने गत 30 अप्रैल को सेवानिवृत्त हुए कंपनी के वरिष्ठतम कर्मचारी श्री रामाधार के साथ कोल इंडिया ध्वज का झंडात्तोलन किया। साथ ही, मुख्यालय के सभी विभागों के उत्कृष्ट कर्मचारियों को कंपनी की ओर से सम्मानित भी किया गया।

कार्यक्रम की निदेशक (कार्मिक) सुश्री शांतिलता साहू ने कार्यक्रम में स्वागत संबोधन दिया जबकि महाप्रबंधक (कार्मिक/कल्याण) श्री ए0जे0 रेड्डी ने कार्यक्रम में शामिल हुए सभी लोगों को धन्यवाद दिया। कार्यक्रम को सफल बनाने में श्री ए0जे0 रेड्डी के नेतृत्व में मुख्यालय के कल्याण विभाग की भूमिका सराहनीय रही।

कार्यक्रम में सभी परियोजनाओं एवं मुख्यालय के महाप्रबंधक गण, विभागाध्यक्ष, अधिकारी-कर्मचारी एवं उनके परिजन, शासन-प्रशासन के अधिकारी, मीडिया के प्रतिनिधि और बड़ी संख्या में आम लोग उपस्थित थे। कंपनी की प्रत्येक परियोजना/इकाई में भी श्रमिक अभिनंदन दिवस धूमधाम से मनाया गया।

फोटो कैप्शन :- 1. खनिक अभिनंदन दिवस समारोह 2016 को संबोधित करते हुए मुख्य अतिथि एनसीएल के सीएमडी श्री तापस कुमार नाग।

2. खनिक अभिनंदन दिवस 2016 में दीप प्रज्वलन करते हुए एनसीएल प्रबंधन एवं कोरगुप सदस्य।

3. समारोह में मंच पर आसीन मुख्य अतिथि एवं विशिष्ट अतिथि।

4. रंगारंग सांस्कृतिक कार्यक्रम में अपनी प्रस्तुति देते हुए मशहूर पार्श्व गायक सुखविंदर सिंह।

(सीरज कुमार सिंह)
सहायक प्रबंधक (जनसंपर्क)